



رجسب

جومهينو ڪيئن گذاريون؟

20-February-2020



هفتيوار سنتن پري اجتماع ۾ ٿيڻ وارو

سُنتن پريو بيان

(For Islamic Sisters)

20 فيبروري 2020 تي پاڪستان جي هفتہ وار اجتماعن ۾ ٿيندڙ بيان

رجب جو مهينو ڪيئن گذاريون؟

هن بيان ۾ اوهان جا ٿي سگهندڙ

❖ ... رجب الله پاڪ جو مهينو آهي

❖ ... رجب جي مهيني ۾ دعا جي قبوليت

❖ ... دعائن جي قبوليت جي لاءِ 5 اهم راتيون

❖ ... حرمت وارا 4 مهينا ڪهڙا آهن

❖ ... رجب جا ٻيا معمولات

پيشڪش

مجلس المدتة العلميه

(شعبہ بياناتِ دعوتِ اسلامي)

هر مبلغ بيان ڪرڻ کان پهريان گهٽ ۾ گهٽ تي پيرا پڙهي
 اَلْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

رجب جو مهينو ڪيئن گذاريون؟

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ
 وَعَلَىٰ اٰلِكَ وَاَصْحَابِكَ يَا حَبِيْبَ اللّٰهِ
 اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ
 وَعَلَىٰ اٰلِكَ وَاَصْحَابِكَ يَا نُوْرَ اللّٰهِ

دُرُودِ شَرِيْفِ جِي فَضِيْلَتِ

نبی کریم ﷺ جو فرمانِ رحمت نشان آهي: مَنْ صَلَّى عَلَيَّ صَلَّى اللهُ عَلَيْهِ عَشْرًا بِهَا مَلَكَ مُوَكَّلٌ بِهَا حَتَّىٰ يُبَلِّغَنِيهَا يَعْنِي جِيڪو مون تي هڪ ڀيرو دُرُودِ پاڪ پڙهندو آهي الله کریم ان تي ڏهه رحمتون نازل فرمائيندو آهي ۽ هڪ ملائڪ ان درود پاڪ کي مون تائين پهچائڻ لاءِ مقرر آهي. (معجم كبير، ۱۳۴/۸، رقم: ۷۶۱۱)

ڪعبه ڪے بَدْرُ الدُّجَى تم پہ ڪرورون درود
 طيبه ڪے شَمْسُ الضُّحَى تم پہ ڪرورون درود

صَلُّوْا عَلَی الْحَبِيْبِ! صَلَّی اللّٰهُ عَلَی مُحَمَّدٍ

پياريون پياريون اسلامي پيڻيون! ثواب حاصل ڪرڻ خاطر بيان ٻڌڻ کان پهريان سنيون سنيون نيتون ڪري وٺون ٿيون. فرمانِ مصطفيٰ ﷺ: ”بَيِّنَةُ الْمُؤْمِنِ خَيْرٌ مِّنْ عَمَلِهِ“ يعني مسلمان جي نيت ان جي عمل کان بهتر آهي.

(المعجم الكبير، سهل بن الساعدي... الخ ج 6، ص 185، الحديث: 5942)

ب مدني گل: (1) بغير سني نيت جي ڪنهن به نيك عمل جو ثواب ناهي ملندو.

(2) جيتريون سنيون نيتون وڌيڪ، اوترو ثواب به وڌيڪ.

بيان ٻڌڻ جون نيتون

نگاهون جهڪائي پوري توجه سان بيان ٻڌندس ❀ تڪ لڳائي ويهڻ
 بدران علم دين جي تعظيم خاطر جيترو ٿي سگهيو ٻئي گوڏا وڇائي ويهندس
 ❀ ضرورت پوڻ تي ٻين اسلامي پيڙن جي لاءِ سرڪي جاءِ ڪشاده ڪندس
 ❀ ڌڪو وغيره لڳو ته صبر ڪندس، گهوري ڏسڻ ۽ اٽڪڻ کان بچندس ❀

صَلُّوا عَلَي الْحَبِيب! اُذْكُرُ اللهُ , تُوْبُوا اِلَي اللهُ! وغيره ٻڌي ثواب ڪمائڻ ۽ صدا لڳائڻ
 واريءَ جي دل جوئي جي لاءِ آهسته آواز سان جواب ڏيندس ❀ بيان کان پوءِ
 پاڻ اڳتي وڌي سلام، مصافحو ۽ انفرادي ڪوشش ڪندس- دوران بيان موبائل
 جي غير ضروري استعمال کان بچندس، نه بيان ريكارڊ ڪندس نه ئي ٻئي
 ڪنهن قسم جو آواز چو ته ان جي اجازت ناهي، جيڪو ڪجهه ٻُڌندس، ان کي
 ٻڌي ۽ سمجهي ڪري ان تي عمل ڪرڻ ۽ ان کي بعد ۾ ٻين تائين پهچائي
 نيڪي جي دعوت عام ڪرڻ جي سعادت حاصل ڪندس.

صَلُّوا عَلَي الْحَبِيب! صَلِّ اللهُ عَلَي مُحَمَّد

ٻياريون ٻياريون اسلامي پيڙن! اڄ جي بيان جو موضوع آهي ”رجب جو مهينو
 ڪيئن گذاريون؟“ اڄ جي بيان ۾ اسان ٻڌنديوسين ته هن مبارڪ مهيني کي
 ڪيئن گذاريو وڃي؟ دُعائن جي قبوليت جي لاءِ 5 اهم راتيون ڪهڙيون آهن؟
 حُرمت (يعني عظمت و پاڪيزگي) وارا 4 مهينا ڪهڙا آهن؟ خاص ڪري رجب ۾
 ڪهڙا ڪهڙا وظيفا وغيره پڙهيا وڃن؟ نهايت ئي توجه ۽ دلجمعي سان سمورو
 بيان ٻڌڻ جي ڪوشش ڪريو، ڪثير معلومات جو خزانو هٿ ايندو. **اِنْ شَاءَ اللهُ**

صَلُّوا عَلَي الْحَبِيب! صَلِّ اللهُ عَلَي مُحَمَّد

رجب جي مهيني ۾ دعا جي قبوليت

حضرت سيدنا عبداللہ بن عباس رضي الله عنه ارشاد فرمائن ٿا: مان اميرُ المؤمنين حضرت سيدنا عمر فاروق اعظم رضي الله عنه وٽ موجود هئس ۽ پاڻ ماڻهن کي انهن جون ڪيفيتون ڏيکاري رهيا هئا. انهيءَ دوران سندن جي پراسان هڪ اهڙو پوڙهو شخص گذريو جيڪو انڌو ۽ لنگڙو هو، ان جي اڳيان اڳيان هڪ ٻيو شخص هلي رهيو هو جيڪو ان لنگڙي انڌي کي سختي سان گهليندو وٺي وڃي رهيو هو. حضرت سيدنا عمر فاروق رضي الله عنه اهو منظر ڏسي ارشاد فرمايو: مون ايترو بُرو منظر اڄ کان پهريان ڪڏهن نه ڏٺو.

حضرت سيدنا عمر فاروق رضي الله عنه وٽ وينل ماڻهن مان هڪ چيو: اي اميرُالمومنين ڇا اوهان هن کي سڃاڻو ٿا؟ جواب ڏنائون: نه. ان چيو: اهو ابنِ صَبغاءُ آهي، جنهن تي ”بريق“ جي قٽڪار پئي آهي. حضرت سيدنا عمر فاروق رضي الله عنه فرمائون: بريق ته ان جو لقب آهي پر ان جو نالو ڇا آهي؟ ماڻهن ٻڌايو ته ان جو نالو ”عياض“ آهي. فرمائون: عياض کي مون وٽ وٺي اچو. جڏهن اهو آيو ته پاڻ ان کي فرمائون: مون کي پنهنجو ۽ بنو صَبغاءُ جو واقعو ته ٻڌايو. انهن عرض ڪيو: اي اميرُالمومنين! اهو جاهليت واري زماني جو معاملو آهي جنهن جو قصو ختم ٿي چڪو آهي، هاڻي ته الله پاڪ اسلام جي ذريعي روشني ڪئي آهي. حضرت سيدنا عمر فاروق رضي الله عنه فرمايو: الله ڪريم معاف فرمائي، جڏهن کان الله پاڪ اسان کي دين اسلام جي ذريعي عزت عطا فرمائي آهي تڏهن کان اسان کي اهو نٿو جڳائي ته اسان دور جاهليت جي ڪنهن معاملي جي باري ۾ گفتگو ڪريون بهرحال توهان پنهنجو ۽ بنو صَبغاءُ جو (عبرت انگيز) واقعو بيان ڪريو. عياض واقعو ٻڌائيندي عرض ڪيو: اي اميرُالمومنين! صَبغاءُ جا ڏهه (10) پٽ هئا ۽ مان انهن جو سوت هيس، منهنجي پائرن مان منهنجي علاوہ ڪو ٻيو باقي ناهي رهيو. مان پنهنجي سوتن جي پاڙي ۾ رهندو هئس، منهنجي سڄي قوم ۾ اهي ئي منهنجا سڀ کان وڌيڪَ قريبي رشتيدار

هئا. هو مون تي ظلم و ستم ڪندا هئا ۽ منهنجو مال ناحق ڪسي وٺندا هئا، مان انهن کي خدا جو خوف ڏياريندو هئس، رشتيداري ۽ پاڙيسري هئڻ جا واسطا ڏيندو هئس ته مون تي ظلم نه ڪيو پر اهي واسطا ڏيڻ به مون کي انهن جي ظلم کان نه بچائي سگهيا، مون انهن کي سندن حالت تي ڇڏي ڏنو، ايستائين جو جڏهن حُرمت (يعني عظمت ۽ پاڪيزگي) وارو مهينو (رجب) (تاريخ ابن عساکر، 45/ 81) آيو ته مون آسمان ڏانهن هٿ کڻي انهن جي لاءِ بد دُعا ڪئي:

”اي الله! مان سچي دل سان اها دعا گهران ٿو ته تون هڪ کان علاوه صبغاء جي سڀني پتن کي هلاڪ فرمائي ڇڏ ۽ ان هڪ کي لنگڙو ۽ انڌو ڪري ڇڏ ۽ ڪو اهڙو شخص هجي جيڪو ان کي سختي سان گهليندو وٺي.“ پوءِ انهيءَ سال هڪ هڪ ٿي انهن مان 9 پاتي مري ويا ۽ اهو هڪ باقي بچيو هو جيڪو انڌو ٿي ويو، ان جون تنگيون به مفلوج ٿي ويون، جيئن اوهان ڏسي رهيا آهيو ۽ ان کي ڪٿي ايندڙ ۽ ويندڙ سختي سان ان کي گهلي ڪري آڻيندو ۽ وٺي ويندو آهي اهو به اوهان ڏسي ٿي ورتو. حضرت سيدنا فاروق اعظم رضي الله عنه فرمايائون: بيشڪ اهو تمام ئي عجيب واقعو آهي. (ڪتاب البر و الصلة لابن جوزي، الباب الثالثون في ثواب صلة الرحم -- الخ، ص 167)

پياريون پياريون اسلامي پيڙيون! هن واقعي ۾ ٻين تي ظلم و ستم ڪرڻ وارين جي لاءِ عبرت ئي عبرت آهي، ٻين اسلامي پيڙين تي اجايو رُعب و جهڻ ۽ پنهنجي طاقت آزمائڻ وارين کي گهرجي ته مظلوم جي آه کان ڊڄن، ڪنهن منصب مان ناجائز فائدو کڻي ڊيچارڻ ڌمڪائڻ ۽ ظلم و ستم ڪرڻ وارين جي لاءِ به اهو عبرت جو مقام آهي، چو ته جڏهن مظلوم ظالم جي خلاف بارگاه الهی ۾ فریاد ڪندي آهي ته ان جو فریاد پتو ويندو آهي ۽ ظالم کي انجام تائين پهچڻ ۾ دير ناهي لڳندي جيئن

حديثِ پاڪ ۾ آهي: **اِنَّ دَعْوَةَ الْمَظْلُومِ فَاِنَّهَا لَيَسْمَعُ بِينَهَا وَ بَيْنَ الله حِجَابٌ** يعني مظلوم جي بد دُعا کان بچو! بيشڪ ان جي بد دُعا ۽ الله پاڪ جي وچ ۾ ڪا رُڪاوٽ

ناهي. (بخاري، ڪتاب المظالم و الغصب، باب الالتقاء و الحذر--الخ، 2/128، حديث: 2448) اچو سڀ ملي ڪري دعا ڪيون ٿيون:

هميشه هاتھ بھلائي ڪے واسطے اُٿھیں بچانا ظلم و ستم سے مجھے سدا يارب
رہیں بھلائي ڪي راءون ميں گامزن هر دم ڪريں نہ رخ مرے پاؤں گناہ ڪا يارب

(وسائل بخشش مرمم، ص 77، 76)

بيان ڪيل واقعي مان اهو به معلوم ٿيو ته رَجَبُ المَرَجَبُ جو مهينو دُعائون قبول ٿيڻ جي حوالي سان وڏي اهميت وارو آهي جيئن ته تاريخ ابن عساکر جي هڪ ڊگهي روايت ۾ آهي: جاهليت واري زماني ۾ به ماڻهو ان مهيني جي تعظيم ڪندا هئا، پنهنجي مٿان ڪيل ظلم جي خلاف ڪا بددعا وغيره نه ڪندا هئا پر جڏهن رَجَبُ المَرَجَبُ جو مهينو ايندو هو ته ظالم جي خلاف دُعا ڪندا هئا ته انهن جي دُعا قبول ٿي ويندي هئي. (تاريخ ابن عساکر، 81/45)

حضرت امام زڪريا قزويني رَحْمَةُ اللهِ عَلَيْهِ ۽ شارح بخاري حضرت سيدنا امام فسطلاني رَحْمَةُ اللهِ عَلَيْهِ بيان فرمائن ٿا ته ڪثير حديث سڳوريون رجب جي مهيني جي عظمت ۽ شان تي دلالت ڪن ٿيون ان ۾ عبادتون قبول ۽ دُعائون مُستجاب ٿيڻ ٿيون، جاهليت واري زماني ۾ ڪو مظلوم شخص جيڪڏهن ظالم جي لاءِ بد دُعا ڪرڻ چاهيندو هو ته پنهنجو ارادو رجب تائين مؤخر ڪندو هو ۽ رجب جي اچڻ تي ظالم جي خلاف دعا ڪندو هو ته اها دُعا قبول ٿي ويندي هئي. (عجائب المخلوقات، ص 69. لوايع الانوار، الباب الثالث--الخ، الدعاء في شهر رجب، ص 260 مفهوماً)

دُعائون جي قبوليت جي لاءِ 5 اهم راتيون

پياريون پياريون اسلامي پيڙهون! دُعا جي قبوليت ۾ 5 راتين کي وڏي اهميت حاصل آهي جيئن ته حضرت سيدنا عبدُ الله بن عمر رَضِيَ اللهُ عَنْهُمَا فرمائن ٿا: پنج (5)

راتيون اهڙيون آهن جنهن ۾ دُعا رَد ناهي ڪئي ويندي: (1) جمعرات ۽ جمعي جي وچين رات (2) رَجَب جي پهرين (يعني چنڊ) رات (3) پندرهن (15) شعبان جي رات (يعني شبِ براءت) (4) عيدُ الفطر جي (چنڊ) رات (5) عيدُ الأضحى جي (يعني دُوَ الحِجَّه جي ڏهين) رات. (مصنف عبدالرزاق، ڪتاب الصيام، باب النصف من شعبان، 4/246، حديث: 7957-لوامع الانوار، الباب الثالث في اذكار... الخ، الدعاء في شهر رجب، ص 259 بتقدم و تاخر)

يا الٰهِي جو دعائے نیک میں تجھ سے ڪروں قدسيوں ڪے لب سے آيں رَبنا ڪا ساڻھ هو

رَجَب“ نالورڪڻ جو سبب

حرمت وارن مهينن مان هڪ رَجَبُ المَرَجَبُ به آهي جيڪو اسلامي سال جو ستون مهينو آهي. رجب اصل ۾ تَرَجِيبُ مان مشتق (نڪتو) آهي جنهن جي معنيٰ آهي تعظيم و تڪريم، رجب کي رَجَبُ ان ڪري چوندا آهن جو ان مهيني کي عظمت بخشي وئي آهي اهو ئي سبب آهي جو ان کي رَجَبُ المَرَجَبُ (يعني اهو مهينو رجب جنهن جي تعظيم ڪئي وئي هجي)، به چوندا آهن.

علامه عبدالڪريم بن محمد رافعي رَحْمَةُ اللّٰهِ عَلَيْهِ فرمائن ٿا ته رجب کي رجب چوڻ جو سبب اهو آهي جو عرب هن مهيني جي تمام گهڻي تعظيم ڪندا هئا ۽ هن ۾ جهيڙو جهڻو ڪرڻ حرام سمجهندا هئا. (التدوين في اخبار القزوين، 1/165)

رجب جو هڪ نالو شهر اَصَمُ به آهي اعليٰ حضرت امام احمد رضا خان رَحْمَةُ اللّٰهِ عَلَيْهِ فتاويٰ رضويه ۾ هن نالي جو سبب ڪجهه هيئن ارشاد فرمائن ٿا: هر مهينو پنهنجي هر واقعي جي شاهدي ڏيندو سواءِ رجب جي جيڪو حَسَنَات (چڱايون) بيان ڪندو ۽ سيئات (برائين) جي ذڪر تي چونڊو ته مان ٻوڙو هئس مون کي خبر ناهي، ان ڪري ان کي ”شهر اَصَمُ“ چوندا آهن. (فتاوى رضويه، 27/496)

زبان جي حفاظت ڪريو:

عارف بالله شيخ ضياءُ الدين عبدالعزيز رَحْمَةُ اللّٰهِ عَلَيْهِ بعض عالمن کان نقل

فرمائن ٿا: جڏهن دور جاهليت ۾ ماڻهو (رجب جي مهيني ۾) نيزا لڪائي ڇڏيندا هئا ۽ جنگ کان رُڪجي ويندا هئا ته هاڻي مسلمان هن مهيني ۾ پنهنجي زبانن جي حفاظت چوڻا ڪن ۽ بي حرمتي کان چوڻا رڪجن. بيشڪ ڪجهه موقعن تي زبان اگهاڙي تلوار ۽ تيز نوڪ دار نيزي کان وڌيڪ نقصان ده هوندي آهي. (طهارة القلوب ، الفصل الثاني عشر في التقوى، ص125)

پڇيڻ بے ڪار باقون سے پڙهين لے ڪاش ڪثرت سے تے محبوب پر هر دم دُرودِ پاک هم مولیٰ
هماری فالتو باقون کی عادت دُور ہو جائے لڳائين مستقل قفلِ مدينه لب پہ هم مولیٰ

رجب جي مهيني ۾ رحمت جو فيضان

حضرت سيدنا امام محمد غزالي رَحْمَةُ اللهِ عَلَيْهِ ۽ حضرت سيدنا شيخ شهاب الدين احمد بن حجازي رَحْمَةُ اللهِ عَلَيْهِ رَجَبُ الْمَرْجَبِ جي باري ۾ فرمائن ٿا: ان کي الْأَصَبُ (يعني تيز وهڪرو) به چوندا آهن انڪري جو هن مبارڪ مهيني ۾ توبه ڪرڻ وارن تي رحمت جو وهڪرو تيز ٿي ويندو آهي ۽ عبادت ڪرڻ وارن تي قبوليت جي انوار جو فيضان جاري ٿيندو آهي. (مكاشفة القلوب، الباب المتتم للمائة في فضائل رجب، ص301-تحفة الاخوان، ص12)

رجب ۽ أَصَبُ جي علاوہ به هن مبارڪ مهيني جا ڪيئي نالا آهن. لطائفُ الْمَعَارِفِ ۾ 17 نالا ذڪر ڪيا ويا آهن. جيئن شَهْرُ اللهِ، مُنْصِلُ الْأَسِنَّةِ، الْأَصَبُ، مُطَهَّرٌ، مُعَلٌِّّ وغيره (لطائف المعارف، ص132) جڏهن ته حضرت امام ابو الخطاب عمر بن حسن ابن دحيه رَحْمَةُ اللهِ عَلَيْهِ وڌيڪ ٻن نالن جو اضافو ڪيو آهي. (اداء ماوجب لابن دحية، ص 31-35)

رجب خير و پلائي جي ڪنجي

حضرت علامه يوسف بن عبدالهادي حنبلي رَحْمَةُ اللهِ عَلَيْهِ فرمائن ٿا: رَجَبُ جو مهينو خير ۽ پلائي جي ڪنجي آهي. حضرت سيدنا ابوبڪر و رَاق رَحْمَةُ اللهِ عَلَيْهِ فرمائن ٿا: رَجَبُ الْمَرْجَبِ (عبادت جو) بچ پوکڻ جو مهينو آهي، شعبانُ المعظمُ آبِ پاشي

(پاڻي ڏيڻ يعني لڙڪن سان سيراب ڪرڻ) جو مهينو آهي ۽ رمضان المبارڪ (رحمت جو) فصل ڪٽڻ جو مهينو آهي. (معارف الانعام وفضل شهروالايام، ص 95. لطائف المعارف، ص 138) **لَطَائِفُ الْمَعَارِفِ** ۾ آهي: رجب جو مهينو هوا جيان آهي، شعبان بادل جيان آهي ۽ رمضان برسات جيان آهي. هڪ بزرگ **بِحَمْدِ اللَّهِ عَلَيْهِ** فرمائن ٿا: سال وڻ جيان آهي، رَجَبُ الْمَرْجَبِ ۾ ان جا پن نڪرندا آهن، شعبانُ المعظم ۾ تاريون نڪرنديون آهن ۽ رمضانُ المبارڪ ۾ ميوا پتيا ويندا آهن ۽ مسلمان ان جو ميوو پٽيندا آهن.

ان کان پوءِ پاڻ فڪرِ آخرت جو ذهن ڏيندي ارشاد فرمائن ٿا: جنهن گناهن سان اعمال نامو ڪارو ڪيو، اهو هن مهيني ۾ توبه ڪري وٺي ۽ اعمال نامي کي روشن ڪري، جنهن فضوليات ۾ عمر وڃائي اهو باقي عمر کي غنيمت سمجهي. (لطائف المعارف، ص 138)

رجب جي مهيني ۾ عبادت جي ڪثرت ڪرڻ وارن تي الله پاڪ جو ڪيتري قدر فضل ۽ ڪرم ٿيندو آهي ان جو اندازو هن حڪايت مان لڳائي سگهجي ٿو، جيئن

رجب ۾ نيك عمل جي برڪت

بَيْتُ الْمَقْدِسِ ۾ هڪ عورت رَجَبُ الْمَرْجَبِ جي هر ڏينهن ۾ ٻارهن هزار پيرا سوردهءِ اخلاص (**قُلْ هُوَ اللَّهُ أَحَدٌ**) پڙهندي هئي ۽ سڄي مهيني ۾ اُوني لباس پائيندي هئي. هڪ ڀيري اها بيمار ٿي وئي ته ان پنهنجي پٽ کي وصيت ڪئي ته مون کي انهيءَ اُوني لباس سميت دفن ڪيو وڃي. جڏهن اها مري وئي ته ان جي پٽ ان کي عمدہ ڪپڙن جو ڪفن پارايو، رات جو ان خواب ۾ پنهنجي والده کي ڏٺو ته اها چئي رهي هئي: مان تو کان خوش نه آهيان چو ته تو منهنجي وصيت پوري ناهي ڪئي. اهو گهٻرائجي ويو، پنهنجي امڙ جو اهو لباس کنيو ته جيئن ان کي به قبر ۾ دفنائڻي ڇڏي، ان وڃي ماءُ جي قبر کوتي پر ان کي قبر

۾ ڪجهه نه مليو، اهو ڏاڍو حيران ٿيو تڏهن ان اها ندا ٻڌي ته ڇا توکي معلوم ناهي ته جنهن رجب ۾ اسان جي اطاعت ڪئي، اسان ان کي تنها ۽ اڪيلو ناهيون ڇڏيندا. (مڪاشفة القلوب، الباب المئتم للمائة في فضائل رجب، ص302- تحفة الاخوان، ص 11)

رجب المرجب ۾ دعاءِ نبوي

پياريون پياريون اسلامي پيڙيون! روايت ۾ اچي ٿو ته: جڏهن رجب المرجب جو مهينو ايندو هو ته حضور نبي پاڪ ﷺ هي دُعا گهرندا هئا: **اللَّهُمَّ بَارِكْ لَنَا فِي رَجَبٍ وَ شَعْبَانَ وَ بَلِّغْنَا رَمَضَانَ**. ترجمو: ياالله! اسان جي لاءِ رجب ۽ شعبان ۾ برڪت فرمائ ۽ اسان کي رمضان نصيب فرمائ. (معجم اوسط، من اسمه على، 85/3، حديث: 3939- لوامع الانوار، الباب الثالث في اذكار... الخ، الدعاء في شهر رجب، ص260)

مفسرِ قرآن، مفتي احمد يار خان **رَحْمَةُ اللهِ عَلَيْهِ** هن حديث پاڪ جي شرح ۾ فرمائن ٿا: صوفي سڳورا **رَحْمَةُ اللهِ عَلَيْهِم** فرمائن ٿا: رجب پنج پوکڻ جو مهينو آهي، شعبان پاڻي ڏيڻ ۽ رمضان فصل ڪٽڻ جو، تنهنڪري رجب جي مهيني ۾ نفلن جي خوب ڪوشش ڪريو، شعبان ۾ پنهنجي گناهن تي رُٿو ۽ رمضان ۾ رَبِّ تعاليٰ کي راضي ڪري هن فصل کي خيريت سان لُٽو، انهن جي هن قول جو ماخذ اها (بيان ڪيل) حديث آهي يعني رجب ۾ اسان جي عبادتن ۾ برڪت ڏي ۽ شعبان ۾ خشوع و خضوع عطا فرمائ، ۽ رمضان کي ماڻڻ ۽ هن ۾ روزا ۽ قيام نصيب ڪر. (مرآة المناجیح، 2/330 بتغير)

فضيلت وارو زمانو ماڻڻ جي دعا مستحب آهي

پياريون پياريون اسلامي پيڙيون! هن حديث شريف مان معلوم ٿيو ته نيڪ عملن جي لاءِ فضيلت واري زماني تائين زنده رهڻ جي دُعا ڪرڻ مستحب آهي. بزرگانِ دين **رَحْمَةُ اللهِ عَلَيْهِم** پسند ڪندا هئا ته انهن کي نيڪ عملن کان پوءِ موت اچي جيئن رمضان جو روزو رکڻ کان پوءِ ۽ حج کان واپسي تي موت اچي. چيو ويندو هو: جنهن جو ائين انتقال ٿيندو آهي ان کي بخشيو ويندو آهي. (لطائف المعارف، ص138)

رجب ۾ انتقال جي تمنا ڪرڻ وارو عالمِ دين

هڪ نڪ عالمِ دين رَجَبُ المَرَجَبِ کان پهريان بيمار ٿيو ته فرمائڻ لڳو: مون الله پاڪ کان دُعا ڪئي آهي ته منهنجي وفات رَجَبُ المَرَجَبِ تائين مؤخر فرمائي چو ته مون کي اها خبر پهتي آهي ته رجب ۾ الله پاڪ ٻانهن کي (دوزخ کان) آزاد فرمائيندو آهي. پوءِ الله پاڪ انهن کي رَجَبُ المَرَجَبِ عطا فرمايو ۽ انهيءَ مهيني ۾ سندن انتقال ٿيو. (لطائف المعارف، ص 138)

رجب الله پاڪ جو مهينو آهي

اسان جي پياري نبي، مڪي مدني صَلَّى اللهُ عَلَيْهِ وَآلِهِ وَسَلَّمَ جن ارشاد فرمايو: رَجَبُ شَهْرُ اللهُ تَعَالَى وَشَعْبَانُ شَهْرِي وَرَمَضَانُ شَهْرُ أُمَّتِي يعني رجب الله پاڪ جو مهينو آهي، شعبان منهنجو مهينو آهي ۽ رمضان منهنجي اُمتين جو مهينو آهي. (مسند الفردوس، باب الرءاء، 2/275-276 حديث: 3276)

پياريون پياريون اسلامي پيڙهن! هونئن ته هر مهينو ئي الله پاڪ جو آهي، پر حديث پاڪ ۾ خاص طور تي رجب کي الله پاڪ جو مهينو چو قرار ڏنو ويو ان جي حڪمت بيان ڪندي علامه عبدُ الرؤف مَنَآوِي رَحْمَةُ اللهِ عَلَيْهِ فرمائن ٿا: رجب کي الله پاڪ ڏانهن منسوب ڪرڻ هن مهيني جي شرافت ۽ عظمت تي دلالت ڪري ٿو. (فيض القدير، حرف الرءاء، 4/24، تحت الحديث: 4411)

شيخ شهابُ الدِّين احمد بن حجازي رَحْمَةُ اللهِ عَلَيْهِ اها حديث پاڪ لکڻ کان پوءِ فرمائن ٿا: حرمت وارا ٿي مهينا (ذُو القعدة، ذُو الحجة ۽ محرم) ته لڳاتار آهن ۽ هڪ مهينو اڪيلو آهي جيڪو رجب آهي. صوفي سڳورا رَحْمَةُ اللهِ عَلَيْهِ فرمائن ٿا: بيشڪ الله پاڪ اڪيلو آهي ته الله پاڪ جو مهينو به تنها آهي تنهنڪري الله پاڪ سان محبت ڪرڻ واري کي به گهرجي ته هو پنهنجي محبت تنها سان رکي ته جيئن دنيا ۾ ان جي اندر ان اڪيلي (خدا) جي عبادت جي صلاحيت پيدا ٿئي ۽ آخرت ۾ خدا پاڪ جي ديدار جي قابليت پيدا ٿئي. (تحفة الاخوان، ص 11، 12)

حُرمت وارا 4 مهينا

واقعي رَجَبُ المَرَجَبُ نهايت بابرڪت مهينو آهي. اهو حُرمت (يعني عظمت ۽ پاڪيزگي) وارن انهن 4 مهينن مان هڪ آهي جن جو شان ۽ عظمت قرآن و حديث ۾ بيان ڪيو ويو آهي. جيئن الله پاڪ جو ارشاد آهي:

ترجمو ڪنز الايمان: بيشڪ مهينن جي ڳڻپ الله جي ويجهو ٻارهن مهينا آهي الله جي ڪتاب ۾، جڏهن ڪان ان آسمان ۽ زمين بڻايا انهن مان چار حرمت وارا آهن، هي سڌو دين آهي ته هنن مهينن ۾ پنهنجي جان تي ظلم نه ڪريو

إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَوَاتِ وَالْأَرْضِ مِنْهَا أَرْبَعَةٌ حُرْمٌ ذَلِكَ الدِّينُ الْقِيمَةُ فَلَا تَطْلُمُوا

فِيهِنَّ أَنْفُسَكُمْ (پ 10 التوبة 36)

حُرمت وارن مهينن جا نالا

حضرت سيدنا ابو بڪره رضي الله عنه بيان ڪن ٿا: نبي پاڪ صلى الله عليه وآله وسلم حجة الوداع جي موقعي تي خطبو ڏنو، خطبي دوران ارشاد فرمائون: زمانو پنهنجي انهيءَ هيئت تي گردش ڪري رهيو آهي جنهن تي زمين ۽ آسمان جي پيدائش ڪئي وئي هئي، سال ۾ 12 مهينا آهن جن مان 4 حُرمت وارا آهن، 3 لڳاتار ڏو القعدة، ڏو الحج ۽ محرّم ۽ مَضَرَ قبيلي وارن جو رجب جيڪو جُمادَي الأخرى ۽ شعبان جي وچ ۾ آهي. (بخاري، ڪتاب بدء الخلق، باب ما جاء في سبع ارضين، 376/2، حديث: 3197)

هن حديث پاڪ جي شرح ۾ رجب کي ”قبيلءِ مَضَرَ“ ڏانهن منسوب ڪرڻ جو سبب هيئن ٻڌايو ويو آهي: هڪ قول اهو آهي: قبيلءِ مَضَرَ وارا رَجَبُ المَرَجَبُ جي گهڻي عزت و تعظيم ڪندا هئا. ٻيو قول اهو آهي: قبيلءِ ربيع وارا رمضان المبارڪ کي حرمت وارن مهينن ۾ شمار ڪندا هئا جڏهن ته قبيلءِ مَضَرَ وارا رَجَبُ المَرَجَبُ کي حرمت وارو مهينو قرار ڏيندا هئا، ان ڪري نبي پاڪ صلى الله عليه وآله وسلم ان کي ”قبيلءِ مَضَرَ وارن جو رجب“ نالو ڏنو. (لطائف المعارف، ص 132)

حرمت وارن مهينن ۾ گناهان جي خصوصي ممانعت

حرمت وارن مهينن جي باري ۾ جيڪا آيت سڳوري ذڪر ڪئي وئي آهي ان جي حوالي سان تفسيرن ۾ آهي ته آيت سڳوري ۾ جيڪو ظلم کان منع ڪيو ويو آهي هن ظلم مان الله پاڪ جي نافرمانِي وارا ڪم ڪرڻ ۽ ان جي

اطاعت وارا ڪم ڇڏي ڏيڻ مراد آهي . (درمنثور، التوبة، تحت الآية: 4، 187/36، تفسير طبري، التوبة، تحت الآية: 6، 365/36، رقم: 16710- تفسير ابن ابي حاتم، التوبة، تحت الآية: 36، 47/5، رقم: 10344)

حضرت سيدنا ابن عباس رضي الله عنهما فرمائن ٿا ته الله پاڪ انهن 12 مهينن مان 4 مهينن کي خصوصيت عطا فرمائي ۽ ان جي حرمت کي عظمت بخشي ۽ انهن مهينن ۾ گناه ڪي وڏو گناه قرار ڏنو. (تفسير ابن ابي حاتم، التوبة، تحت الآية: 36، 46/5، رقم: 10337- تفسير طبري، التوبة، تحت الآية: 36، 366/6، رقم: 16711)

پياريون پياريون اسلامي پيٽرون! معلوم ٿيو ته حرمت وارن مهينن ۾ گناه ڪرڻ عظيم گناه آهي. حرمت وارن مهينن ۾ رجب جو مهينو به شامل آهي ته اسان کي ان ۾ به گناهان کان بچڻ گهرجي. اچو! هن مهيني جو احترام ڪرڻ ۽ ان ۾ گناهان کان بچڻ جي برڪتن تي مشتمل هڪ حڪايت ٻڌون ٿيون.

رَجَب جو احترام ۽ ان جو انعام

جيئن امير اهل سنت، حضرت علامه محمد الياس عطار قادري دامت بركاتهم العالیه پنهنجي مائه ناز تاليف فيضانِ سنت (جلد اول) جي صفحي 1355 تي هڪ حڪايت بيان فرمائن ٿا: حضرت سيدنا عيسيٰ رُوحُ الله علي نبينا وعليه الصلوة والسلام جي دور جو واقعو آهي ته هڪ شخص ڪافي عرصي کان ڪنهن عورت تي عاشق هيو. هڪ ڀيري ان پنهنجي معشوقه کي قابو ڪيو. ماڻهن جي هلچل مان ان اندازو لڳايو ته ماڻهو چنڊ ڏسي رهيا آهن. ان عورت کان پڇيو: ماڻهو ڪهڙي مهيني جو چنڊ ڏسي رهيا آهن؟ ان چيو: ”رجب جو“. اهو شخص جيتوڻيڪ ڪافر هيو پر

رجب شريف جو نالو ٻُڌندي ئي تعظيم خاطر يڪدم الڳ ٿي ويو ۽ زنا کان مڙي ويو. حضرت سيدنا عيسيٰ روح الله **عَلَى نَبِيِّنَا وَ عَلَيْهِ الصَّلَاةُ وَالسَّلَامُ** کي حڪم ٿيو ته اسان جي فلاڻي ٻانهي جي زيارت لاءِ وڃو. پاڻ **عَلَيْهِ الصَّلَاةُ وَالسَّلَامُ** تشریف کڻي ويا ۽ الله **عَزَّوَجَلَّ** جو حڪم ۽ پنهنجي تشریف آوريءَ جو سبب ارشاد فرمائون. اهو ٻُڌندي ئي ان جي دل اسلام جي نور سان منور ٿي وئي ۽ ان يڪدم اسلام قبول ڪري ورتو. (فيضان سنت جلد اول، ص 1355)

صَلُّوْا عَلَي الْحَبِيبِ! صَلَّى اللهُ عَلَي مُحَمَّدٍ

پياريون پياريون اسلامي پيڙيون! ڏٺو اوهان رجب جي بهار! رجبُ المُرَجَّبُ جي تعظيم ڪري هڪ ڪافر کي ايمان جي دولت نصيب ٿي وئي. ته جيڪا مسلمان رجبُ المُرَجَّبُ جو احترام ڪندي ان کي خبر ناهي ڪهڙا ڪهڙا انعام ملندا. اسان کي گهرجي ته رجب شريف جو خوب احترام ڪريون.

رجب جو مهينو ڪيئن گذاريون؟

اسان رجب جو مقدس مهينو ڪيئن گذاريون؟ اچو! هن باري ۾ ڪجهه مدني گل ٻڌون ٿيون:

نيڪ ڪمن ۾ وقت گذاريو!

هونئن ته سڄو سال اسان کي نيڪين ۾ مصروف رهڻ گهرجي پر رجب ۾ خاص طور تي خوب نيڪ عملن جي ڪوشش ڪرڻ گهرجي. چوٽه اهو حرمت وارن مهينن مان آهي ۽ مشهور تابعي بزرگ حضرت سيدنا قتاده فرمائن ٿا: **الْعَمَلُ الصَّالِحُ اعْظَمُ اجْرًا فِي الْأَشْهُرِ الْحُرْمِ** يعني حرمت وارن مهينن ۾ نيڪ عمل جو اجر وڌي ويندو آهي. (تفسير بغوي، التوبة، تحت الآية: 36، 244/2)

رجب جا روزا رکو!

هن سان گڏوگڏ رجب جون رحمتون ۽ برڪتون ماڻڻ جو هڪ طريقو اهو

آهي ته هن ۾ خوب خوب روزا رکيا وڃن، چوٽه رجب مهيني ۾ به روزا رکڻ جون کوڙ فضيلتون آهن، اچو! رجب جا روزا رکڻ بابت فضيلتن واريون ٿي روايتون ٻڌون ٿيون:

(1) حضرت سيدنا انس بن مالڪ رضي الله عنه کان روايت آهي: جنت ۾ هڪ نهر آهي جنهن کي رجب چيو وڃي ٿو، ان جو پاڻي کير کان وڌيڪ سفيد ۽ ماکيءَ کان وڌيڪ مٺو آهي، جيڪو رجب جي مهيني ۾ هڪ روزو رکندو **الله تعاليٰ** ان کي ان نهر مان سيراب فرمائيندو. (شعب اليمان، باب في الصيام، الخ، 3/367، حديث: 3800-التدوين في اخبار القزوين، 1/165)

(2) مشهور تابعي بزرگ حضرت سيدنا ابو قلابه رضي الله عنه فرمائن ٿا: رجب جي روزي دارن جي لاءِ جنت ۾ هڪ محل آهي. (شعب اليمان، باب في الصيام -- الخ، 3/368، حديث: 3802)

(3) عارف بالله شيخ ضياءُ الدين عبدالعزیز رحمته الله عليه فرمائن ٿا: مروِي آهي ته جنهن رجب جا ست روزا رکيا ان جي لاءِ جهنم جا دروازا بند ڪيا ويندا آهن ۽ جنهن ڏهه روزا رکيا اهو الله پاڪ کان جيڪو گهرندو آهي الله پاڪ ان کي عطا فرمائيندو آهي ۽ بيشڪ جنت ۾ هڪ محل آهي جنهن جي سامهون دنيا هڪ پڪيءَ جي آڪيري جيان آهي ان محل ۾ صرف رجب جا روزا رکڻ وارا ئي داخل ٿيندا. (طهارة القلوب، الفصل الثاني عشر، ص 125)

پياريون پياريون اسلامي پيڻيون! معلوم ٿيو ته رجب ۾ روزا رکڻ جو گهڻو اجر آهي. اسان کي گهرجي ته اسان به روزا رکي هن مهيني جون برڪتون ماڻيون، هن مهيني جي ايندي ئي وڌ کان وڌ روزا رکون، زهي نصيب جو گهر ۾ اهڙو ماحول بڻجي وڃي جو سڀئي پاڻي سحري ۾ اٿي رهيا هجن ۽ نماز تهجد پڙهي سحري ڪري رهيا هجن ۽ رجب جي نفلي روزن جون هر پاسي بهارون هجن.

استغفار جي ڪثرت

پياريون پياريون اسلامي پيرون! رجب جون برڪتون ماڻڻ جو هڪ ذريعو اهو به آهي ته هن مبارڪ مهيني ۾ استغفار جي ڪثرت ڪئي وڃي. نيڪن جي سردار، مڪي مديني جي تاجدار **صَلَّى اللهُ عَلَيْهِ وَآلِهِ وَسَلَّمَ** جو فرمان آهي رَجَبَ جِي مَهِينِي ۾ اِسْتِغْفَارَ جِي ڪَثْرَتَ ڪَرِيو. بيشڪ ان جي هر هر گهڙي ۾ الله ڪريم ڪيئي ٻانهن کي باه کان نجات عطا فرمائيندو آهي۔ (مسند الفردوس، باب الالف، ذکر الاحاديث التي امر بها

النبي اتمه۔۔ الخ، 81/1، حديث: 247)

حضرت سيدنا وهب بن منبه **رَحِمَهُ اللهُ عَلَيْهِ** فرمائن ٿا: جيڪا رَجَبَ جِي مَهِينِي ۾ صبح و شام هت ڪڙي ستر (70) ڀيرا هن طرح مغفرت جي دُعا گهري: **”اللَّهُمَّ اغْفِرْ لِي وَارْحَمْنِي وَ تَبَّ عَلَيَّ“** ترجمو: اي الله! منهنجي مغفرت فرما، مون تي رحم فرما ۽ منهنجي توبه قبول فرما، ته ان جي جسم کي ڪڏهن به باه نه ڇهندي. (طهارة القلوب، الفصل الثاني عشر في التقوى، ص 126)

ان ڪري استغفار جي ڪثرت کي پنهنجو معمول بڻايو. ممڪن هجي ته ڪجهه منت ئي سهي استغفار (**اَسْتَغْفِرُ اللهَ**) پڙهڻ جي لاءِ خاص ڪري وٺو.

رجب ۾ ايسالِ ثواب ڪريون!

پياريون پياريون اسلامي پيرون! جهڙي طرح عام ڏينهن ۾ پنهنجي مرحومين ۽ بزرگانِ دين **رَحِمَهُ اللهُ عَلَيْهِم** جي ايسالِ ثواب جي لاءِ مختلف طريقا اختيار ڪيا ويندا آهن، اهڙي طرح رَجَبُ المَرَجَبِ ۾ به ايسالِ ثواب جو اتمام ڪيو ويندو آهي. ڪيئي اسلامي پيرون جي گهرن ۾ حضرت سيدنا امام جعفر صادق **رَحِمَهُ اللهُ عَلَيْهِ** جي ايسالِ ثواب جي لاءِ ڪيرڙي ۽ مني ماني وغيره تي فاتح خواني

ٿيندي آهي. جهنن کي ڪوندا چيو ويندو آهي، يقيناً انهن سڀني جي اصل ايصالِ ثواب آهي جيڪا احاديثِ مبارڪ مان ثابت آهي.

حضرت سيدنا سعد بن عباده رضي الله عنه کان روايت آهي ته انهن حضور صلى الله عليه واله وسلم جي بارگاه ۾ عرض ڪيو: يا رسول الله صلى الله عليه واله وسلم! منهنجي ماءُ جو انتقال ٿي ويو آهي، اُن جي لاءِ ڪهڙو صدقو افضل آهي؟ حضور صلى الله عليه واله وسلم فرمايائون: ”پاڻي“ پوءِ حضرت سعد رضي الله عنه هڪ ڪوه ڪوتايو ۽ چيو ته اهو ڪوه سعد جي ماءُ جي لاءِ آهي. (يعني ان جو ثواب ان جي روح کي ملي) (ابو داؤد، ڪتاب الزكاة، باب في فضل سقى الماء، 2/180، حديث: 1681)

حضرت علامه جلال الدين سيوطي شافعي رحمته الله عليه نقل فرمائين ٿا ته صحابه ڪرام رضي الله عنهم ست (7) ڏينهن تائين انتقال ٿي ويندڙن جي طرفان ڪاڌو ڪارائيندا هئا. (الحاوي للفتاوى، ڪتاب الاضحية، باب الشهادات، 2/223)

پياريون پياريون اسلامي پيڙهيون! معلوم ٿيو ڪاڌو ڪارائڻ جي ذريعي ايصالِ ثواب ڪرڻ سنتِ صحابه آهي ۽ رجب جي ڪونڊن ۾ به ڪاڌي ٿي جي شيءِ هوندي آهي جيڪا ايصالِ ثواب جي لاءِ ڪارائي ويندي آهي.

رجب جا ڪوندا

حضرت علامه مفتي محمد امجد علي اعظمي رحمته الله عليه فرمائين ٿا: رجب جي مهيني ۾ ڪجهه هنڌن تي حضرت (سيدنا) امام جعفر صادق رحمته الله عليه جي ايصالِ ثواب جي لاءِ ڪيرڻي جا ڪوندا تيار ڪيا ويندا آهن، اهو به جائز آهي پر ان ۾ به ڪن ماڻهن پابندي لڳائي رکي آهي اها اجائي پابندي آهي. ان ڪونڊن جي باري ۾ هڪ ڪتاب به آهي جنهن جو نالو ”داستانِ عجيب“ آهي، ان موقعي تي ڪي ماڻهو هن کي پڙهائيندا آهن ۽ ان ۾ جيڪو ڪجهه لکيل آهي ان جو ڪو به ثبوت ناهي اهو نه پڙهيو وڃي، فاتحه پڙهي ايصالِ ثواب ڪيو. (بهار شريعت، حصه 16، 643/3)

اميراهلسنت دامت برڪاتهم العليه پنهنجي رسالي ”ڪفن جي واپسي“ صفحي 15 تي

فرمائن ٿا: اهڙي طرح ڏهه بيبيبن جي ڪهاڻي، ”ڪانير جي ڪهاڻي“ ۽ جناب سيده واري ڪهاڻي سڀ مَن گهڙت قصا آهن انهن کي نه پڙهيو وڃي، هن جي بدران ياسين شريف پڙهي وٺو ته جيئن ڏهن قرآنن جو ثواب ملي، هي ياد رهي ته ڪوندي ۾ ئي ڪيرڙي ڪرائڻ ضروري ناهي، ٻين ٿانون ۾ به ڪائي ۽ ڪارائي سگهو ٿا اِصالِ ثواب (يعني ثواب پهچائڻ)، قرآن ڪريم ۽ احاديثِ مبارڪ مان ثابت آهي، اِصالِ ثواب دعا جي ذريعي به ڪري سگهجي ٿو ۽ کاڌو وغيره پچائي ان تي فاتح به ڏياري سگهجي ٿي. ڪونڊن جي نياز به اِصالِ ثواب ئي جي هڪ صورت آهي، هن کي ناجائز چوڻ، شريعت تي اِفترا (يعني تهمت لڳائڻ) آهي.

اميراهلسٽ پنهنجي رسالي ”ڪفن جي واپسي“ ۾ وڌيڪ فرمائن ٿا: سڄي رجب ۾ بلڪ سڄي سال ۾ جڏهن چاهيو اِصالِ ثواب جي لاءِ ڪونڊن جي نياز ڪري سگهو ٿا، البت مناسب اهو آهي ته 15 رجبُ المرجب جو ”رجب جا ڪونڊا“ ڪيا وڃن چوٽه اهو حضرت سيدنا امام جعفر صادق رضي الله عنه جي عرس جو ڏهاڙو آهي.

پياريون پياريون اسلامي پيڙهن! اسان کي به هن مهيني ۾ پنهنجي بزرگن، پنهنجي خاندان جي مرحومين ۽ سڄي اُمت جي لاءِ اِصالِ ثواب ڪرڻ گهرجي. الله پاڪ عمل جي توفيق عطا فرمائي.

رجب جي پهرين رات عبادت ۾ گذاريون

رجب جي مهيني ۾ ڪئي ويندڙ ڪمن مان هڪ اهو به آهي ته جڏهن رجب جي پهرين رات اچي ته ان کي خاص ڪري عبادت ۾ گذارڻ جي ڪوشش ڪريون، نفل ۽ تلاوت جي ڪثرت ڪريون، درود وسلام پڙهون ۽ مدني چينل سان گڏ پهرين رات گذاريون.

وڌيڪ هن مهيني ۾ ڇا ڇا ڪرڻ گهرجي، اچو! انهيءَ باري ۾ اميرِ اهلست حضرت علامه محمد الياس عطار قادري دَامَتْ بَرَڪَاتُھُمُ الْعَالِيہ جي رجب المرجب جي حوالي سان مکتوب جو خلاصو بتون ٿيون:

مکتوبِ عطار

اميرِ اهلست دَامَتْ بَرَڪَاتُھُمُ الْعَالِيہ فرمائن ٿا: منهنجي طرفان، تمام اسلامي پائرن، اسلامي پيڙن، مدارسِ المدينة ۽ جامعاتُ المدينة جي اساتذہ، طلبہ، معلمات ۽ طالبات جي خدمات ۾ ڪعبهءِ مُشرفہ جي چوڌاري گهمندو، گنبدِ خضريٰ کي چمندو رَجَبُ الْمَرْجَبِ، شَعْبَانُ الْمُعْظَمِ ۽ رَمَضَانُ الْمُبَارَكِ جي برڪتن سان مالا مال جهومندو سلام،

السَّلَامُ عَلَيْكُمْ وَرَحْمَةُ اللَّهِ وَبَرَڪَاتُهُ
الْحَمْدُ لِلَّهِ رَبِّ الْعَالَمِينَ عَلَىٰ كُلِّ حَالٍ

هونہ هو آج ڪجهہ مرا ذڪر حضور میں هو | ورنہ مری طرف خوشی دیکھ کے مسکرائی کیوں

(حدائقِ بخشش، ص ۹۷)

الْحَمْدُ لِلَّهِ هڪ پيرو وري خوشين جا ڏينهن اچڻ لڳا رجب شريف جي مهيني جي آمد آمد آهي. هن مبارڪ مهيني ۾ عبادت جو بچ پوکيو ويندو آهي، شَعْبَانُ الْمُعْظَمِ ۾ شرمساري جي ڳوڙهن سان پاڻي ڏنو ويندو آهي ۽ رمضان المبارڪ جي مهيني ۾ رحمت جو فصل ڪٽيو ويندو آهي.

تن مهينن جا روزا

رجب المرجب جا قدر دانو! تعليم و تعلم (يعني سڪڻ ۽ سيڪارڻ) ۽ ڪسبِ حلال ۾ رڪاوٽ نه هجي، ماءُ پيءُ به بلا وجه منع نه ڪن، ڪنهن جي به

حق تلفی نہ ٿيندي هجي ته جلدي جلدي ۽ تمام جلدي مسلسل ٽن مهينن جا يا رمضان المبارڪ جي مڪمل فرض روزن سان گڏ جنهن کان جيترا ٿي سگهن نفل روزن جي لاءِ تيار ٿي وڃو، سحري ۽ افطار ۾ گهٽ ڪائي پيٽ جو قفل مدينه به لڳايو. ڪاش! هر گهر ۾ ۽ منهنجي جملہ مدارس المدينه ۽ تمام جامعۃ المدينه ۾ روزن جون بهارون اچي وڃن. بس پهرين رجب شريف کان ئي روزن جو آغاز فرمائيندا وڃو.

رجب جي ابتدائي ٽن روزن جي فضيلت

رَجَب شريف جي ابتدائي ٽن روزن جي فضيلتن جي به ڇا ڳالھ آهي! حضرت عبداللہ ابن عباس رضي الله عنهما کان روايت آهي:

بي چين دلين جي چين، نانا حَسَنِين صَلَّي اللهُ عَلَيْهِ وَآلِهِ وَسَلَّمَ جو فرمانِ رَحْمَتِ نشان آهي: رجب جي پهرئين ڏينهن جو روزو ٽن سالن جو ڪفارو آهي ۽ ٻئي ڏينهن جو روزو ٻن سالن جو ۽ ٽئي ڏينهن جو رزو هڪ سال جو ڪفارو آهي، پوءِ هر ڏينهن جو رزو هڪ مهيني جو ڪفارو آهي. (جامع صغير، ص ۳۱۱، حديث: ۵۰۵۱)

میں گنہگار گناہوں کے سوا ڪيا لاتا نيڪياں هون ٿي سرڪارِ نڪو ڪار ڪے پاس

(وسائل بخشش مرمم، ص ۲۳۵)

صَلُّوا عَلَيَّ الْحَبِيبِ! صَلَّي اللهُ عَلَيَّ مُحَمَّدٍ

اميراهلسنت وَأَمَّتْ بَرَكَاتُهُمُ الْعَالِيَه فرمائن ٿا: جيڪڏهن مُطالعو ڪري ورتو هجي تڏهن به ٻئي رسالا (1) ”ڪفن جي واپسي پڻ رجب جون بهارون“ ۽ (2) ”آقا جو مهينو“ پڙهي ڇڏيو، ۽ پڻ هر سال شعبان الْمُعَظَّم ۾ فيضانِ سنتِ جلد اول جو باب ”فيضانِ رمضان“ به ضرور پڙهندا ڪريو. ٿي سگهي ته عيدِ معراجِ النبي صَلَّي اللهُ عَلَيْهِ وَآلِهِ وَسَلَّمَ جي نسبت سان 127 يا 27 رسالا يا حسبِ توفيق فيضانِ رمضان به تقسيم فرمايو ۽ خوب خوب ثواب ڪمايو.

عطيات گڏ ڪرڻ ۾ حصو وٺو

اميراهلسنت، حضرت علامه محمد الياس عطار قادري دَامَتْ بَرَكَاتُهُمُ الْعَالِيَه پنهنجي انهيءَ مکتوب ۾ فرمائن ٿا: تمام اسلامي پائرن سان بالعُموم ۽ جامعات المدينه ۽ مدارس المدينه جي جملہ قاري صاحبن، استادن، ناظمن ۽ طالبن جي خدمت ۾ بالخصوص تڙپندڙ مدني عرض آهي ته براءِ ڪرم! (منهنجي جيئري ۽ مرڻ کان بعد به) زڪوة، فطرو، قرباني جون ڪلون ۽ ٻيا عطيات جمع ڪرڻ ۾ اڳتي وڌي ڪري حصو وٺندا ڪريو. (اسلامي پيٽرون بين اسلامي پيٽرن ۽ محارم کي ترغيب ڏيارين) خدا جو قسم! مون کي انهن استادن ۽ شاگردن جي باري ۾ ٻڌي ڪري تمام گهڻي خوشي ٿيندي آهي جيڪي پنهنجي ڳوٺ يا شهر ۾ ويڃڻ جي خواهش کي قربان ڪري رمضان المبارڪ جو مهينو جامعات ۾ گذاريندا آهن ۽ پنهنجي مجلس جي هدايتن جي مطابق چندي جي بستن تي ذميداريون سنڀاليندا آهن. الله پاڪ اسان کي عمل جي توفيق عطا فرمائي. **أَمِين بِجَاهِ النَّبِيِّ الْأَمِينِ**

صَلُّوْا عَلَيَّ الْحَبِيبِ! صَلَّيْ اللهُ عَلَيَّ مُحَمَّدٍ

پياريون پياريون اسلامي پيٽرون! بيان کي ختم ڪندي سنڌ جي فضيلت ۽ ڪجهه سنڌون ۽ آداب بيان ڪرڻ جي سعادت حاصل ڪيان ٿي، تاجدار رسالت، شهنشاهه نُبُوْت، مصطفيٰ جانِ رحمت صَلَّى اللهُ عَلَيْهِ وَآلِهِ وَسَلَّمَ جو فرمان جنت نشان آهي؛ جنهن منهنجي سنڌ سان محبت ڪئي ان مون سان محبت ڪئي ۽ جنهن مون سان محبت ڪئي اهو جنت ۾ مون سان گڏ هوندو. (مشكاة الصابيح، ڪتاب الايمان، باب الاعتصام

بالتاب والسنة، ۹۷/۱، حديث: ۱۷۵)

سينه تری سنت کا مدینه بنے آقا جنت میں پڑوسی مجھے تم اپنا بنانا

حدیث پاک جي متعلق مفید نکتا

پياريون پياريون اسلامي پيٽرون! اچو! حديثِ پاڪ جي متعلق نڪات ملاحظہ فرمايو. پھريان 2 فرمانِ مصطفيٰ صَلَّى اللهُ عَلَيْهِ وَآلِهِ وَسَلَّمَ ملاحظہ ڪيو (1) فرمايائون: جيڪو ديني معاملن جي متعلق چاليھ (40) حديثون ياد ڪري منهنجي امت تائين پهچائي الله پاڪ (قيامت جي ڏينهن) ان کي اهڙي شان سان اٿاريندو جو اهو فقيه هوندو ۽ مان قيامت جي ڏينهن ان جي شفاعت فرمائيندس ۽ ان جي لاءِ گواهي ڏيندس. (مشكاة، ڪتاب العلم، 6/1، حديث: 258) (2) فرمايائون: الله پاڪ ان کي تروتازه رکي جيڪو منهنجي حديث کي ٻڌي، ياد رکي ۽ ٻين تائين پهچائي. (ترمذي، ڪتاب العلم، باب ماجاء في الحديث 100، الخ، 29/4، حديث: 2) حديث، حضورِ اقدس صَلَّى اللهُ عَلَيْهِ وَآلِهِ وَسَلَّمَ جي قول، فعل، حال ۽ تقرير کي چوندا آهن. (نزہة القاری، 1/87) ❖ حديث جي علم کي حاصل ڪرڻ فرض ڪفايه آهي جيڪڏهن سڄي امت ۾ ان جو عالم نہ ڏٺو ويو ته سڄي امت گناهگار ٿيندي. (نصاب اصول حديث مع افادة رضويه، 28) ❖ قرآنِ ڪريم جيان حديثِ رسول بہ احڪامِ شريعت جو بنيادي ماخذ آهي. ❖ حديث جي رهنمائي جي بغير احڪامِ الاهي جي تفصيلات ڄاڻڻ ۽ آياتِ قرآني جي مراد سمجهڻ ممڪن ناهي. ❖ ڪيئي قرآني احڪام اهڙا آهن جو جن جي وضاحت حديث سان ٿيندي آهي. (منتخب حديثين، ص 11) ❖ قرآنِ ڪريم کان پوءِ احڪامِ شريعت جي دليل بڻجڻ ۾ حديث جو ئي درجو آهي. ❖ قرآنِ ڪريم ۽ حديث ٻئي دين اسلام جي مرڪزي بنياد ۽ احڪامِ شرع جون مضبوط دليلون آهن. (منتخب حديثين، ص 30) ❖ احاديثِ رسول تي ايمان آڻڻ کان بغير نہ ڪو قرآنِ پاڪ جي معنائن ۽ مطلبن کي چڱي طرح سمجهي سگهي ٿو نہ دين اسلام تي عمل ڪري سگهي ٿو. (منتخب حديثين، ص 34) ❖ اسلام ۾ ڪلامُ الله (يعني قرآن) کانپوءِ ڪلامِ رسول (يعني حديث) جو درجو آهي. (مرآة المناجیح، 1/97) ❖ هر انسان تي حضورِ پاڪ صَلَّى اللهُ عَلَيْهِ وَآلِهِ وَسَلَّمَ جي اطاعت فرض آهي ۽ اها اطاعت حديث ۽ سنت جي ڄاڻڻ کان بغير ناممڪن آهي. (نزہة القاری، 1/63) ❖ احاديث جي انڪار کانپوءِ قرآن تي ايمان جي دعويٰ فقط باطل آهي. (فيضان

فاروق اعظم ، (۴۵۷/۲) ❖ جيسيتائين اهو معلوم نه هجي ته واقعي هي حديث پاڪ آهي، تيسيتائين بيان نه ڪريو. (ترمذی، ڪتاب تفسير القرآن، باب ماجاء في الذي يفسر القرآن براهه ، ۴۳۹/۴، حديث: ۲۹۶۰) ❖ الله پاڪ جي رحمت بڻجي تشریف ڪڍي اچڻ واري نبي صَلَّى اللهُ عَلَيْهِ وَآلِهِ وَسَلَّمَ جو فرمان آهي: جيسيتائين اوهان کي يقيني علم نه هجي منهنجي طرف حديث بيان ڪرڻ کان بچو، جنهن ڄاڻي وائي منهنجي طرف ڪوڙ منسوب ڪيو ان کي گهرجي ته اهو پنهنجو نڪاڻو جهنم بڻائي. ❖ ايس ايم ايس (SMS) جي ذريعي بنا حوالي جي ڪابه حديث اڳتي نه موڪليو جيسيتائين سني صحيح العقيدہ مفتي صاحب يا ڪنهن عالم دين سان تصديق نه ڪرائي وٺو. (فيضان فاروق اعظم، ۲/۴۴۰ منلقطا)

طرح طرح جون هزارين سنتون سڪڻ جي لاءِ **مڪتبه المدينه** جي شايع ٿيل 312 صفحن تي مشتمل ڪتاب ”بهار شريعت“ حصو 16 ۽ 120 صفحن جو ڪتاب ”سنتیں اور آداب“ هديو ڏئي حاصل ڪيو ۽ پڙهو.

ايندڙ هفتيوار اجتماع جي بيان جون جھلڪيون

پياريون پياريون اسلامي پيڙهن! **اِنَّ شَاءَ اللهُ!** ايندڙ هفتيوار اجتماع جو موضوع هوندو ”دين اسلام جي لاءِ خرچ ڪريو!“ جنهن ۾ اسان بزرگن جا دين سان تعاون جا واقعا ٻڌڻ جي سعادت حاصل ڪنداسين. لهنذا! ايندڙ اربع تي به اجتماع ۾ حاضري جي نيت ڪريو، نه صرف پاڻ اچڻ جي بلڪ انفرادي ڪوشش ڪري بين اسلامي پيڙهن کي به گڏ آڻڻ جي نيت ڪريو.